

25/05/2025

07.40 PM

آداب

یہ آکاش وانی سرینگر ہے ۔

اب آپ شیخ تجمل احمد سے خبریں سنئے

پہلے اہم خبروں کی سُرخوں پر ایک نظر۔

بیڈ لائنز

*..... آپریشن سندور سے دہشت گردی کے خلاف بھارت کے جوش اور جذبے میں نیا اعتماد پیدا // وزیر اعظم نے کی ”من کی بات“ پروگرام میں فوج کی ہمت اور حوصلے کی ستائش ۔

*..... کل جماعتی ڈیلی گیشن کی آپریشن سندور سے متعلق امریکہ، متحدہ عرب امارات روس میں عالمی جانکاری مہم جا ری۔

*..... ایل جی منوج سنہا کا دہشت گردی کو شکست فاش دینے کے سماج کے سبھی طبقوں کے درمیان اتحاد اور آپسی بھائی چارے پر زور۔

اور

*..... بھارت جا پان کو پیچھے چھوڑ کر دنیا کی چوتھی بڑی معیشت بننے میں کامیاب۔

من کی بات

وزیر اعظم نریندر مو دی نے کہا ہے کہ آپریشن سندور نے دنیا بھر میں دہشت گردی سے لڑنے کے لئے ایک نیا جوش و خروش اور اعتماد پیدا کیا ہے۔ اپنے ماہوار ”من کی بات“ پروگرام میں اظہار خیال کرتے ہوئے وزیر اعظم نے آپریشن سندور کے دوران مسلہ افواج کی طرف سے دکھائی گئی انتہائی جرات

ت اور دلیری کی ستائش کی۔ انہوں نے سرحد پار دہشت گردوں کے ٹھکانوں کو بالکل صحیح طریقے پر نشانہ بنائے اور انہیں تہس نہس کر دینے کے لئے مسلہ افواج کی تعریف کی اور کہا کہ آج پورا ملک دہشت گردی کے خلاف متحد ہے اور اسے ختم کرنے کے عزم سے سرشار ہے۔

وزیر اعظم نے کہا کہ آپریشن سندور محض ایک فوجی مشن نہیں تھا، بلکہ یہ ملک کے عزم اور جرات

ت کی ایک جھلک تھی اور اس آپریشن نے پورے ملک کو حب الوطنی کے جذبے سے سرشار کر دیا جس پر پورا ملک ترنگے کے رنگ میں رنگ گیا ہے۔

---(PM)--Byte---

انہوں نے عوام پر زور دیا کہ وہ اندرون ملک تیار کر دہ مصنوعات کو استعمال کے لئے ترجیح دیں۔ 21 جون کو منائے جانے والے یوگ کے عالمی دن کا ذکر کرتے ہوئے وزیر اعظم نے کہا کہ یہ دن ہم سب کو اپنے روز مرہ کی زندگی میں یوگ پر عمل کرنے کی یاد دلاتا ہے۔ انہوں نے اعلان کیا کہ اس سال وہ وشاکھا پٹنم میں یوگ کے پروگرام میں شرکت کریں گے۔

ڈیلی گیشن

ممبر پارلیمنٹ ششی تھرور کی قیادت میں کل جماعتی ڈیلی گیشن نے آج امریکہ میں بھارتی سفارت خانے کو آپریشن سندور کے دوران پاکستان میں دہشت گردی کے ڈھانچوں اور بنیادوں کو تباہ کرنے سے متعلق بھارتی کارروائی سے آگاہ کر دیا۔ آکاشوانی نمائندے کے مطابق کل جماعتی ڈیلی گیشن بھارت سے نیو یارک سفارتی سطح کی پہل کے تحت دورے پر پہنچا اور پہلگام دہشت گردانہ حملے کے تناظر میں آپریشن سندور کے تحت پاکستان میں دہشت گردی ڈھانچے کو تباہ کرنے کی کارروائی اور دہشت گردی کے خلاف بھارتی عزم کے بارے میں نیو کی ممبر DMK یارک میں بھارتی سفارت خانے کو تفصیلات سے آگاہ کیا۔ ایک اور ڈیلی گیشن پارلیمنٹ کانی موزی کی قیادت میں روس کا کامیاب دورہ مکمل کرنے کے بعد سلوونیا کے لئے روانہ ہوا۔ جبکہ جنتا دل یونائٹڈ سے وابستہ ممبر پارلیمنٹ سنجے جھا کی سربراہی میں ایک اور وفد نے سیول اور ساوتھ کوریا میں اپنی سرگرمیاں جاری رکھتے ہوئے آپریشن سندور سے شری کانت شنڈے کی قیادت میں MP متعلق اہم شخصیات اور اداروں کو آگاہی دی۔ شیوسینا کے ڈیلی گیشن متحدہ عرب امارات کا دورہ کرنے کے بعد کانگو کے لئے روانہ ہو گیا ہے۔

جتیندر سنگھ

وزیر اعظم کے دفتر میں وزیر مملکت ڈاکٹر جتیندر سنگھ نے آج ستواری جموں میں قائم فوجی اسپتال کا دورہ کیا اور وہاں داخل حالیہ کشیدگی کے دوران زخمی ہونے والے فوجی اہلکاروں کی عیادت کی۔ انہوں نے فوجی جوانوں کی ہمت اور حوصلے کی ستائش کرتے ہوئے کہا کہ پورا ملک انکے عزم اور حوصلے کا مربون منت ہے۔ دورے کے دوران انہوں نے کہا کہ مرکزی سرکار سلامتی صورتحال سے لیکر سڑک رابطوں اور موبائل نیٹ ورکنگ کو مضبوط کرنے کے ساتھ ساتھ پینے کے پانی کی سہولیات جیسی ضرورتوں پر بھی خاص توجہ مرکوز کی ہوئی ہے۔

LG

لیفٹننٹ گورنر منوج سنہا نے دہشت گردی کے خلاف بھارت کے عزم اور ارادے کا اظہار کرتے ہوئے کہا کہ اس سلسلے میں کسی قسم کی رعایت یا تساہل پسندی کا سوال ہی پیدا نہیں ہوتا ہے۔ آج جموں میں منعقدہ آل جے اینڈ کے جاٹ سبھا سے خطاب کرتے ہوئے ایل جی نے کہا کہ جموںو کشمیر کی ترقی کے لئے سماج کے سبھی طبقوں کے درمیان اتحاد اور آپسی بھائی چارہ ناگزیر قرار دیتے ہوئے کہا کہ اس کے ذریعے سے ہی امن دشمن عناصر کی سازشوں کو ناکام

بنا یا جا سکتا ہے۔ ایل جی نے کہا کہ گذشتہ پانچ سال کے دوران یوٹی میں نمایاں ترقی درج کی گئی ہے اور جو ابھی بھی پچھڑے نظر آ رہے ہیں اُن کے لئے سرعت سے کوششیں جاری ہیں۔

سندور

اپریل کے پہلے گام حملے کے رد عمل میں بھارت نے جو آپریشن سندور عمل میں لایا، اُس کی 22 کامیابی پر سماج کے مختلف طبقوں سے تعلق رکھنے والے لوگوں نے الگ الگ انداز میں اپنے خیالات کا اظہار کیا ہے۔

آکاشوانی نیوز سرینگر کے ساتھ بات کر تے ہوئے جموں کے ایک شہری نے اپنے تاثرات کا یوں اظہار کیا۔

پریم ویر چکر

آپریشن سندور کی کامیابی پر قوم، ہتھیار بند فوج کو خراج تحسین پیش کر رہی ہے۔ آکاشوانی نیوز نے بھی بہادر فوجی جوانوں کو خراج پیش کرنے کا سلسلہ شروع کیا ہے۔

آج ہم پریم ویر چکر ایوارڈ یافتہ لیفٹنٹ کرنل آر دیشر بوجردی تارا پور کو یاد کر رہے ہیں۔ پیش ہے آکاشوانی دلی کے نمائندے کی یہ رپورٹ۔

نیتی آیوگ

نیتی آیوگ کے چیف ایگزیکٹو آفیسر بی وی آر سبھرامنیم نے کہا ہے کہ بھارت، جاپان کو پیچھے چھوڑ کر دنیا میں چوتھی سب سے بڑی معیشت بن گیا ہے۔ وہ نیتی آیوگ کی گورننگ کونسل کی میٹنگ کے بعد نئی دلی میں نامہ نگاروں سے گفتگو کر رہے تھے۔ ڈاکٹر سبھرامنیم نے کہا کہ بین الاقوامی مالی فنڈ کے اعداد و شمار کے مطابق آج بھارت، جاپان سے زیادہ بڑا بن گیا ہے۔ بھارت چوتھی سب سے بڑی چار ٹریلین ڈالر کی معیشت ہے۔

وزیر اعظم کے دفتر میں وزیر مملکت ڈاکٹر جتیندر سنگھ نے اس سنگ میل کو عبور کرنے پر ملک کے عوام اور سرکار کو مبارکباد پیش کی ہے۔

نائب وزیر اعلیٰ

نائب وزیر اعلیٰ سریندر چودھری نے آج سرینگر میں چھٹی پادشاہی گردوارہ میں حاضری دی اور وہاں سکھ برادری سے وابستہ وفود سے ملاقات کی۔ دورے کے دوران گردوارہ پر بندھنک کمیٹی ضلع سرینگر نے نائب وزیر اعلیٰ کے ساتھ مختلف مسائل اور مطالبات اُبھارے اور انکے ازالے کی مانگ کی۔

ملاقات

بی جے پی کے سینئر لیڈر اور اسمبلی میں اپوزیشن رہنما سنیل شرما نے آج راج بھون میں ایل جی منوج سنہا کے ساتھ ملاقات کی اور انکے ساتھ سرحد پار گولہ باری سے متاثرہ کنیوں کی بہبود اور باز آباد کاری سے متعلق معاملات پر تبادلہ خیال کیا۔ انکے ساتھ پارٹی کے جمونو کشمیر یونٹ کے صدر ست شرما کے علاوہ رام گڑھ کے اسمبلی ممبر ڈاکٹر دیویندر کمار مانیال اور آر ایس پورہ کے ممبر اسمبلی ڈاکٹر نریندر سنگھ رینہ بھی تھے۔

تھائی رائٹ دن

آج تھائی رائٹ کا عالمی دن منایا جا رہا ہے۔ اس کا مقصد لوگوں کو اس بیماری سے متعلق جانکاری فراہم کرنے کے علاوہ احتیاطی تدابیر، پرییز اور علامات سے آگاہ کرانا ہے۔ اس دن کی مناسبت سے جب آکاشوانی نیوز سرینگر نے معروف انڈو کرانالوجسٹ اور سکمز سرینگر کے ڈائریکٹر پروفیسر ڈاکٹر محمد اشرف گنانی سے استفسار کیا تو انہوں نے کہا۔

ملک میں بھی اس حوالے سے تقریبات کا اہتمام ہوا ہے جس دوران سرکردہ معالجین نے تھائی رائٹ کے وجوہات اور علاج سے متعلق موضوع پر روشنی ڈالی۔

بریک

یہ خبریں آپ آکاشوانی سرینگر سے سن رہے ہیں۔

پر بھی سماعت کر سکتے ہیں۔ DTH اور AIR خبریں آپ آکاشوانی کی موبائل اپلیکیشن نیوز آن

درخشاں اندرابی

وقف بورڈ کی چیر پرسن ڈاکٹر درخشاں اندرابی آثار شریف درگاہ حضرت بل میں گیسٹ ہاوس کی تعمیر پر ایل جی انتظامیہ کی ستائش کر تے ہوئے کہا کہ یہ لوگوں کی ایک اہم ضرورت تھی جس کو پورا کر لیا گیا ہے۔ انہوں نے کہا کہ نہ صرف درگاہ حضرت بل بلکہ جمونو کشمیر کی دوسری زیارت گاہوں پر بھی اس قسم کی سہولیات کی دستیابی ضروری ہے تاکہ زائرین کو مشکلات کا سامنا نہ کرنا پڑے۔

دریں اثناء انہوں نے آج من کی بات پروگرام کے شمارے میں وزیر اعظم کی طرف سے حب الوطنی سے متعلق ہر دل میں ترنگے کا جذبہ سرشار ہے، کے ذکر کی ستائش کی اور کہا کہ جمونو کشمیر میں بھی یہی جذبہ ہر سو موجزن ہے۔

نشہ مکت ابھیان

نشہ مکت بھارت ابھیان کے تحت سماج کو منشیات کی لعنت سے چھٹکارا دلانے کیلئے ملک بھر میں ہر سطح پر کوششیں جاری ہیں۔ وزیر اعظم نریندر مودی کا پیغام۔

جموں کشمیر میں نوجوانوں کو اس لت سے دور رکھنے کیلئے درکار اقدامات کے ضمن میں ایک ماہر تعلیم ذولفقار علی نے آکاشوانی نیوز سرینگر سے بات کرتے ہوئے کہا ۔

ضمنی چناؤ

الیکشن کمیشن نے چار ریاستوں میں خالی پانچ اسمبلی سیٹوں کے لئے ضمنی چناؤ کی تاریخوں کا اعلان کر دیا ہے۔ گجرات، کیرلا، پنجاب اور مغربی بنگال میں خالی ان چار سیٹوں پر 19 جون کو ووٹ ڈالے جائیں گے جبکہ ووٹ شماری 23 جون کو ہو گی۔ پانچ سیٹوں میں سے دو گجرات جبکہ ایک ایک کیرلا پنجاب اور مغربی بنگال میں خالی ہے۔ کل یعنی 26 مئی کو نوٹیفکیشن جاری ہوگی جبکہ کاغذات نامزدگی 2 جون تک داخل کئے جا سکتے ہیں۔ 3 جون کو کاغذات کی جانچ پڑتال ہو گی اور 5 جون تک اُمید وار اپنے فارم واپس لے سکتے ہیں۔

ٹریفک SSP

ایس ایس پی ٹریفک اعجاز احمد بٹ نے والدین سے کہا ہے کہ وہ اپنے نو عمر بچوں کو گاڑیاں چلانے کی کھلی چھوٹ دینے سے احتیاط کریں تاکہ آئے روز کے بڑھتے سڑک حادثات پر قابو پانے میں مدد مل سکے۔ انہوں نے کہا کہ ٹریفک پولیس کی خاص توجہ انفورسمنٹ پر مرکوز ہے اور ڈرائیوروں کو ضوابط کا پابند بنانے پر خاص توجہ دی جا رہی ہے۔ آکاشوانی نیوز سرینگر کے ساتھ بات کرتے ہوئے انہوں نے کہا۔

یاد رہے کہ آکاشوانی سرینگر کی جنرل سروس سے آج رات ساڑھے آٹھ بجے ایس ایس پی ٹریفک سرینگر اعجاز احمد بٹ کے ساتھ ایک خصوصی انٹرویو نشر ہو گا۔ ان سے ہمکلام ہونگے آکاشوانی نیوز سرینگر کے سربراہ طارق راتھر۔

جی پی فنڈ

مرکز نے مالی سال 2024-25 کیلئے ایمپلائز پروویڈنٹ فنڈ کی جمع رقمات پر 8 اعشاریہ دو پانچ فیصد شرح سود کی ادائیگی کی منظوری دی ہے۔ اس سے پہلے ایمپلائز پروویڈنٹ فنڈ کے مرکزی بورڈ نے اس سال اس شرح سود کی سفارش کی Trustees کے EPFO آرگنائزیشن، تھی۔ منظور شدہ یہ شرح اقتصادی سال 2023-24 سے برقرار ہے۔

فرانس

فرانس کے شہر پیرس میں آج سے دنیا بھر میں مشہور فرینچ اوپن ٹینس ٹورنامنٹ شروع ہو رہا ہے۔ مردوں کے ڈبل مقابلے میں نامور کھلاڑی روبن بوپنا، یوکی بہامبری، این سری رام بالا جی اور رتوک چودھری بولی پالی بھارت کی نمائندگی کریں گے۔

آنی پی ایل میں آج دو میچ کھیلے جا رہے ہیں۔ پہلا میچ گجرات ٹائٹنز اور چنئی سُپر کنگس کے درمیان گجرات کے نریندر مو دی سٹیڈیم میں کھیلا گیا جس میں چنئی سُپر کنگس نے گجرات ٹائٹنز کو 83 رنز سے شکست دی۔

دوسرا میچ نئی دہلی کے ارون جیٹلی کرکٹ سٹیڈیم میں سن رائزرز حیدر آباد اور کولکتہ نائٹ رائیڈرز کے درمیان ابھی کچھ دیر پہلے شروع ہوا۔

موسم

محکمہ موسمیات کی پیش گوئی کے مطابق جموں کشمیر میں اگلے 24 گھنٹوں کے دوران کہیں کہیں پر ہلکی بارش یا گرج چمک کے ساتھ چھینٹے پڑنے کا امکان ہے۔

سرینگر میں آج دن کا زیادہ سے زیادہ درجہ حرارت 29 اعشاریہ 5 ڈگری سیلسیوس جبکہ کل رات کا کم سے کم درجہ حرارت 13 اعشاریہ 5 ڈگری سیلسیوس ریکارڈ کیا گیا۔

جمونمیں آج دن کا زیادہ سے زیادہ درجہ حرارت 35 ڈگری سیلسیوس جبکہ کل رات کا کم سے کم درجہ حرارت 19 اعشاریہ 1 ڈگری سیلسیوس تھا۔

سرینگر میں کل طلوع آفتاب صبح 5 بجکر 23 اور

غروب آفتاب شام 7 بجکر 34 منٹ پر ہو گا۔

اسکے ساتھ ہی خبروں کا یہ بلٹن ختم ہوا۔

خبروں کا اگلا بلٹن آکاشوانی سے

کل صبح 7 بجکر 45 منٹ پر کشمیری میں نشر ہو گا۔

ہمیں دیجئے اجازت//خدا حافظ

.....

.....

.....